

कोटा के विषय विशेषज्ञों से आईटी, जीईई. एवं पीएमटी. की
तैयारी

के लिए प्रशासन दिलाएगा
11वीं एवं 12वीं के छात्रों को निःशुल्क कोचिंग

पंजीयन 25 से 31 तक

प्रवेश परीक्षा 7 अगस्त को और
चयनित प्रथम 50 छात्रों की
निःशुल्क कोचिंग 10 से

शासकीय विद्यालय के छात्र-छात्राएं ही हो सकेंगे शामिल
कलेक्टर श्री पिथोडे ने गठित की 5 सदस्यीय समिति

राजगढ़ 20 जुलाई/ कलेक्टर श्री तरुण कुमार पिथोडे द्वारा जिले के शासकीय विद्यालयों के 11वीं एवं 12वीं के चयनित 50 छात्रों को आईटी., जीईई. एवं पीएमटी. की निःशुल्क कोचिंग कराएगा। जिले के विद्यार्थियों की बौद्धिक क्षमता में गुणवत्ता पूर्ण वृद्धि के लिए उन्होंने राष्ट्रीय स्तर पर कोटा के विषय विशेषज्ञों की सेवाएं मिले, के लिए आवश्यक व्यवस्थाएं करने जिला शिक्षा अधिकारी, जिला संयोजक आदिम जाति कल्याण, सहायक संचालक पिछड़ा वर्ग तथा जिला परियोजना समन्वयक सर्व शिक्षा अभियान को दिशा निर्देश दिए।

उन्होंने कहा कि जिले में प्रतिभावन एवं लगनशील बच्चों की कमी नहीं है। आवश्यकता है उन्हें निखारने के लिए आवश्यक वातावरण उपलब्ध कराने की। आर्थिक दृष्टि से कमजोर बच्चों को

निःशुल्क कोचिंग का लाभ मिलेगा। जिले में ही कोचिंग मिलने से उन्हें कोचिंग के लिए बाहर भी नहीं जाना पड़ेगा। उन्होंने बताया की कोचिंग हेतु चयनित छात्र-छात्राएं यदि वे जिला मुख्यालय में रहकर अपनी पढाई के साथ-साथ कोचिंग करना चाहेंगे तो उन्हें जिला मुख्यालय के शासकीय विद्यालयों में प्रवेश भी दिलाया जाएगा।

उन्होंने बताया की प्रथम चरण में फिजिक्स, कैमिस्ट्री, गणित, जीव विज्ञान एवं वनस्पति विज्ञान के लिए छात्र-छात्राओं को तैयारी हेतु विषय विशेषज्ञों द्वारा निःशुल्क प्रशिक्षण दिलाया जाएगा। प्रशिक्षण की सफलता के उद्देश्य से उन्होंने मुख्य कार्यपालन अधिकारी जिला पंचायत, अनुविभागीय अधिकारी राजस्व राजगढ़, जिला शिक्षा अधिकारी, जिला संयोजक आदिम जाति कल्याण, सहायक संचालक पिछडा वर्ग कल्याण की समिति गठित की है और नोडल अधिकारी जन अभियान परिषद के श्री प्रवीण सक्सेना को बनाया है।